


MISSIERNA SAN PAWL

Isem dan l-Appostlu ma jidher imkien imħażżeż fil-Vanġelu; imma jidher miktub b'ittri tad-deheb fl-Atti ta' l-Appostli. Il-Liturġija Mqaddsa seħbitu b'mod partikulari mal-Princep ta' l-Appostli San Pietru, mhux biss għax hadem miegħu għal żmien twil ġewwa Ruma, imma wkoll għax magħżul



Knisja ta' San Pawl.

minn Alla b'mod tal-għaġeb u mibgħut biex jiprietka Ismu ma' l-erbat itruf tad-dinja, San Pawl jispikka b'mod partikulari fuq l-Appostli l-oħra, għalkemm il-konverżjoni tiegħu mill-Gudajżmu għar-religjon ta' Kristu setgħet grāt, bejn wiehed u iehor

fis-sena 35, jiġifieri hames snin biss wara l-mewt tar-Redentur tagħna.

San Pawl, barra minn dan, huwa ċertament wiehed mill-aktar persunaġġi u mill-akbar qaddisin tal-Knisja. L-isbaħ panigirku tiegħu għamlu l-għaref San Gwann Krisostmu meta stqarr minnu: "Cor Pauli—Cor Christi" — Il-qalb ta' Pawlu hija l-qalb ta' Kristu.


Frott tal-għerf qaddis ta' San Pawl huma l-erbatax-il Ittra tiegħu. Dawn ġew miktuba mhux biss lil persuni privati, imma wkoll lil komunitajiet shah ta' nsara. Fihom jiġbru kollu kemm hu l-Vanġelu ta' Kristu, kif Hu nnifsu stqarr kemm-il darba: "Jiena ma niprietkax haġa oħra hliet il Kristu, u lil Kristu Msallab".

Il-konverżjoni ta' dan il-bniedem hija wahda mill-isbaħ rebbiet tal-grazzja hanina ta' Alla. Lhudi sa minn qaddisu, persekutor aħrax tal-Knisja l' kienet ghadha kemm qieghda titwiele, San Pawl hass tassew gost meta ra lil San tiefnu mħaġġar minn shabu. Ftit żmien wara, imsaħħah minn ittri li f'idejh telqitlu s-Sinagoga, telaq minn Ġerusalem lejn Damasku, ifittex l-insara godda biex jehodhom imkaxkra fil-Belt Imqaddsa u hemm jixlihom u jikkundannahom.

Imma dan il-vjaġġ ta' Pawlu kellu jkun vjaġġ ta' rebħa. Huwa ma jergax lura Ġerusalem ikaxkar miegħu l-insara maqbuda, imghobbijn bilktajjen u mhejjija għall-martirju, sempliċement għax huma tajba u jistqarru s-sewwa; imma jerga' lura mirbuħ mill-grazzja t'Alla, mhux aktar midneb, imħassar u persekutor. Telaq l-upu bil-għatx tad-demmi, jerga' lura

haruf, minghajr biża' li jiġi zbranat minn ilpup oħra, anzi hieni jekk lilu wkoll tmiss din ix-xorti.

Kull Malti jaf sewwa l-istorja tal-konverżjoni ta' San Pawl. U kulhadd jaf li t-talba li għamel il-Protomartri San Stiefnu filwaqt li kien qed jiġi mħaġġar, dik li Alla jkollu ħniena



Il-Konverżjoni ta' San Pawl.

mill-persekuturi tiegħu, swiet biex inqalghet din il-grazzja tal-konverżjoni ta' San Pawl. Id-demm tal-martri kien sa minn dejjem żerriegħa ta' nsa-

ra oħra; u d-demm ta' San Stiefnu xettel l-akbar Appostlu tal-Knisja.

Li tassew San Pawl huwa l-akbar fost l-Appostli nafuh mill-istess kliem li Ġesù qal f'dehra lil Ananija: "Mur, għax jiena għaziltu (lil San Pawl) bhala strument biex ixandar ismi quddiem il-ġnus, is-slaten, u wlied Izrael".

U San Pawl wara ffit żmien ta' thejjija, jibda l-appostolat tiegħu, appostolat li ma jagħrafx mistrieħ, li ma jieqaf quddiem l-ebda biża', li hieni jmur jiltaqa' mal-mewt biex ixandar lil Kristu. Ix-xogħol u t-taħbit, il-ġuħ u l-ġhatx, il-kalzri u t-torturi, l-ikbar perikoli tal-baħar, l-Appostlu jsolfrihom hieni għax għalih it-tbatija hija ferh, u l-mewt qligh. Il-ħajja ta' l-appostolat tiegħu hija miraklu: Alla kien miegħu u kien jehilsu minn kull tfixkil. Bizżejjed ngħidu li għal tliet darbiet kien se jgħreq u salva.

Bhal Ġesù, San Pawl kellu l-ġhatx ta' l-erwieħ. 'Sitio!' Għandi l-ġhatx! Din il-kelma ta' Ġesù fuq is-salib kienet programm għal San Pawl. Għalhekk nisimgħuh jistqarr: "Gwaj għalija jekk ma niprietkax!"

Għalhekk ħajtu kellha tkun vjaġġ kontinwu, minghajr mistrieħ, minghajr paċi. "Antjokja, Selewċija, Cipru, Perge, Ikonjo, Attalja u Antjokja ta' Pisidje," huma l-ibliet ta' l-ewwel vjaġġ tiegħu. Fit-tieni vjaġġ huwa jevangelizza lill-ibliet ta': Derbe, Listri, Frigja, Galazja, Troade, Filippi, Anfipoli, Apollonja, Tessalonika, Berea, Atene, Korintu, Efesu, Cesarea, Ġerusalem u Antjokja. Fit-tielet vjaġġ insibuh jiġġerra fl-ibliet tal-Galazja, Frigja, Efesu, Maċedonja, l-Illiriku, Korintu, mill-ġdid fil-Maċedonja, Berea, Tessalonika, Filippi Troade, Lesbos Kijo, Samo, Mileto, Kos, Rodi, Tiru, Cesarea u Ġerusalem. Minn Ġe-

rusalem jitlaq ghar-raba' vjaġġ tiegħu appostoliku u jipprietka f' Cesarea, Sidone, Mra, Kreta, Malta, Pozzuoli, biex jasal Ruma, li hija l-qasam l-aktar kbir ta' l-akbar u l-itwal tbatijiet tiegħu, u ta' l-akbar u l-aktar imhegga mhabba li twasslu sal-martirju.

Ukoll kieku wiehed irid, ma jasal qatt itarraf il-hidma ta' dan il-kbir Appostlu.

Fl-ittra li kiteb lill-Korintin San Pawl jistqarr minnu nnifsu li huwa l-iżghar fost l-Appostli, li ma jixraq-lux li jiġi msejjaħ Appostlu għaliex f'zoghżitu ppersegwita l-Knisja ta' Kristu. "Imma, bil-grazzja ta' Alla, ikompli jistqarr, "jiena hu dak li hu, u l-grazzja t'Alla ma ħadmitx għal-xejn fija". U meta kiteb lill-Galatin xandar ma' l-erbat irjeh li l-missjoni tiegħu "ma gietux mill-bnedmin, imma minn Sidna Ġesù Kristu", u għal-hekk seta' jkompli jikteb li "kieku kellu jogħgob lill-bnedmin, ma kien ikun qaddej ta' Kristu". Meta kiteb lit-Tessalonkin ried juri kemm iħobbhom u għalhekk qalilhom, "li sar ċekjen fosthom, bħal omm li tgħix fost uliedha".

Proprju b'imhabba ta' Omm ħadem u għex, basta jisraq l-erwieħ minn taħt id-difrejn ta' Satana biex jirregalhom lil Kristu.

Bla tlaqliq nistqarru li San Pawl huwa l-Appostlu li għaraf aktar mill-ohrajn il-misteri mohbija tal-Qalb ta' Kristu, u fittex li jxandarhom bil-kelma u bil-kitba "biex kulhadd jasal iduq il-benna tal-ġhana tal-Qalb Divina".

Fis-sena 67 wara Kristu San Pawl kiseb is-siġill ta' l-appostolat tiegħu billi miet martri. Il-kiefer Neruni kkundannah għall-mewt. Kellu jmut b'rasu maqtugħa, u meta rasu nħasdet minn ġismu qabżet għal tliet darbiet fl-art. Ta' dan għandna t-tifkira fil-Knisja tat-Tliet Ghejjun, hdejn Ruma.

Għal xi żmien San Pawl gie midfun, flimkien ma' San Pietru, fil-katakombi ta' San Sebastjan. Illum għadmu jinsab miġbur u midfun fis-sabiha Bażilika li ġġib ismu, "San Pawl barra mis-Swar", f'Ruma, u hawn f'din il-Bażilika l-arti kantat l-innu tagħha f'ġieh dan il-kbir Appostlu.

Kull min huwa iben fidil tal-Knisja lejn dan l-Appostlu għandu jirrikorri biex jikseb dik il-grazzja li huwa kiseb, biex mohħu u qalbu jiżżejjaw b'dak id-dawl u b'dik l-imhabba li jagħmlu minn kull bniedem il-veru segwaċi ta' Kristu.

PAULUS.

L-EŻEMPJU TAN-NEMLA

Tifel daqsxejn imqarqaċ, mixhut ma' l-art, beda jibki tassew bil-qalb. Kienet għaddejja minn hemm waħda mara, marret fuqu u staqsietu: "Għaliex qed tibki". Wegħbha: "Is-surmast tana nitgħallmu poezija tassew twila u tqila, u wegħedna premju jekk nitgħallmuha. Jiena ma tantx għandi memorja u niġza li lanqas sal-ġudizzju ma nasal nitgħallimha". Il-mara uriet lit-tifel daqsxejn ta' nemla li kienet qiegħda ġgorr farka ta' tibna. Qaltli: "Hares lejn dik in-nemla. Trid sagħtejn biex tkaxkar dik it-tibna sal-bejta tagħha; imma gorr ilum u gorr għada, fi ftit jiem tasal timla l-bejta. It-tifel fehem il-lezzjoni, wahhal f'rasu li jrid jitgħallem il-poezija, tgħallimha u ħa wkoll il-premju.